

УГАЙЫН, ҮНДӨБӨЙҮН

Сөзү: Элмирбек Иманалиевдики
Обону: Түмөнбай Колдошовдуку
2019-жыл, 25-декабрь

Жетилдин үлбүрөгүм,
Таңшыдың дилдирегим.
Сен үчүн оор болсо да,
Сезимим билдиремин.

Мелжидиң тартылганым,
Кайкыдың талпынганым.
Мен үнсүз тартынганым,
Мен сага айтылганым.

Өрт болдуң тутанганым,
Өзөктө куса,арманым.
Бир муңдуу куштай болдум,
Билбеген учаар жагын.

Же сенден кет албадым,
Же сага жете албадым.
Карегин карай берем,
Кантесе да тушалгамын.

Мелжиген дүйнөдөйүм,
Мен өндүү күй дебейин.
Сүйлөмгө сүйүү баптайт,
Сүйлөбөйм, сүйлөбөйүн.

Капкалуу дүйнөдөйүм,
Карайын үндөбөйүн.
Ыр бизге түбөлүктөй,
Ыр бизге күбөлүктөй,
Ырдайын сүйлөбөйүн.

